

## مطبوعات

گلزارِ تبسم | مرتب: جناب فضل الہی عارف صاحب۔ شائع کردہ: ادارہ تبول، اچھرہ۔ لاہور۔ قیمت ۲۰۳ روپے

صفحات ۱۷۱۔

برزبان کے ادبی سرمائے میں طنز و مزاح کو ہمیشہ غیر معمولی اہمیت حاصل رہی ہے۔ طنز کے گھاؤ گبرے ہوتے ہیں مگر مزاح میں انسان بڑے لطیف انداز سے اُن تلخ حقائق کی طرف دوسروں کو متوجہ کرتا ہے جنہیں شاید عام حالات میں لوگوں کو سننے کی تاب نہ ہو۔ مزاح کا جوہر نہایت ذہین اور فطین انسانوں ہی میں پایا جاتا ہے۔ مزاح کوئی دل لگی نہیں بلکہ حکمت اور دانائی کی بات کو اس طرح بیان کرنا ہے کہ نہ تو سمجھنے میں اسے کوئی دقت ہو اور نہ قبول کرنے میں انہیں بوجھ محسوس ہو۔

اسلام نے امت مسلمہ کو جو قومی مزاج عطا کیا ہے اُس میں مزاح کا ایک خاص مقام ہے۔ فضل الہی عارف صاحب نے بڑے سلیقے کے ساتھ علم و حکمت کے ان انمول موتیوں کو جمع کیا ہے۔ یہ کتاب بڑی مفید اور کارآمد ہے اور اسلامی ادب میں ایک قابلِ قدر اضافہ ہے۔

گلدستہ نماز | مرتب: جناب فضل الرحمن کلیم صاحب۔ شائع کردہ: ادارہ تبول، ۴۔ اے ویلڈ ایر پارک اچھرہ۔ لاہور۔ اس کتابچے میں پوری نماز، اس کا ترجمہ اور تشریح شامل ہے۔ ترجمے کا انداز حکیمانہ ہے۔ یعنی پہلے ایک ایک لفظ کا الگ الگ ترجمہ درج کیا جاتا ہے، پھر الفاظ کو جوڑ کر فقروں کا ترجمہ لکھا جاتا ہے، اس کے بعد با محاورہ ترجمہ دیا جاتا ہے اور آخر میں مختصر سی تشریح درج کی جاتی ہے۔ کتاب کو بڑی صحت اور صفائی کے ساتھ نہایت اچھے کاغذ پر آفسٹ میں شائع کیا گیا ہے۔

اقبال قلند نہیں تھا | تالیف: جناب صاحب عاصمی صاحب۔ شائع کردہ: تخلیق کار پوسٹ بکس نمبر ۲۔

جی۔ پی۔ او، لاہور۔ قیمت دو روپے۔ صفحات ۲۳۰۔

اقبال مرحوم کوئی پیغمبر یا نبی نہ تھے کہ ان کی زندگی ہر خطلے سے پاک اور ان کا کلام ہر عیب سے منترہ ہوتا۔ ان کی حیات کے بعض گوشوں اور ان کے کلام کے بعض حصوں پر نقد و جرح کی جاسکتی ہے مگر چند سالوں سے ان کی شخصیت کو مسخ کرنے اور ان کے کلام کو بے وزن بنانے کے لیے اس ملک کا ایک مخصوص بے دین طبقہ جس طرح کوشش کر رہا ہے اُس پر جتنا بھی واقف کیا جائے کم ہے۔ ہم یہ بھی جانتے ہیں کہ اقبال کی تذلیل اور اُس کے پیغام کی تنقیص کن ناپاک عزائم کو سامنے رکھ کر کی جا رہی ہے۔ زیر تبصرہ کتاب اس مذموم کوشش کا ایک نمونہ ہے۔ آپ اگر مصتف کے قلم سے نکلی ہوئی مندرجہ ذیل مسطورہ نگاہ میں دیکھیں تو آپ کو خود یہ معلوم ہو جائے گا کہ اقبال کے خلاف یہ زہر کیوں اگلا جا رہا ہے :

”اقبال ایک مذہبی شاعر ہے اور مذہب انسانیت کے عالم طفولیت کی یادگار ہے۔ جو ان جوں انسان کا شعور ترقی کرتا گیا، یہ تحرکیں بھی جنہیں مذہب کا نام دیا جاتا ہے شعوری ترقی کا پیغام لاتی رہیں۔ چنانچہ ہر دور کا اقرار انہی تحریکات کا ایک فطری محرک ہے اور اقبال ایک طرف ماضی ہی کے احیاء کو مستقبل کا ضامن سمجھتا ہے۔ خواہ یہ ماضی فی الواقع زہر ناک ہو کیونکہ کوئی ہوشمند انسان ماضی کا سہارا نہیں لیتا۔“ ۵۷

اقبال نے مسلمان قوم کو بیدار کرنے کے لیے جو طریقہ اختیار کیا وہ یہ نہیں تھا۔ اس سے پہلے مفتی عبدہ، جمال الدین افغانی، سرسید، حالی اور کئی دیگر لوگوں نے اپنے اپنے انداز میں وہی باتیں دہرائی ہیں۔ اقبال جنہیں اپنے رنگ میں دہرا کر حکیم الامت کہلایا۔ اقبال نے بیبل یا ریچرٹریڈ پارک کے طور پر انسانیت کو ایک پیغام دینے کا اسلوب اختراع کیا اُس کے پیغام کی علت غائی ماضی پرستی پر مبنی تھی۔ حالانکہ انسانیت اس دور میں کسی ریچرٹریڈ کی متحمل نہیں ہو سکتی۔“ ۵۸

یہ ہیں مذہب خصوصاً اسلام کے متعلق مسنّت کے خیالات و احساسات، اور اسی نسبت کی بنا پر وہ اقبال سے سخت ناراض ہیں۔ ان کا خیال یہ ہے کہ اقبال محض طالب آزمائش تھا۔ اُس نے مختلف میدانوں کی خاک چھانک کر جب ترقی کی راہیں مسدود پائیں تو اسلام کے نام پر لوگوں کے جذبات سے کھینٹ شروع کیا اور اس طرح عزت و

شہرت حاصل کی۔

اس کتاب کے مطالعے سے مصنف کے علم اور طرزِ استدلال کے بارے میں کوئی اچھی رائے قائم نہیں کی جاسکتی تعلق اور اپنی قابلیت کا مد سے بڑھا ہوا احساس اُن کی تحریر سے پوری طرح جھلکتا ہے۔ مثلاً اپنے متعلق اُن کا یہ ارشاد ملاحظہ فرمائیں: "راقم الحروف کی ابھی میں بھیگ رہی تھیں مگر مادِ فطرت کے ایک فطری لاٹے فنکار کی حیثیت سے متحدہ ملک کے تقریباً سبھی قابلِ ذکر معیاری جریدوں اور رسالوں میں کلام چھپ کر اہل فکر و نظر سے حراجِ مخمیں وصول کر رہا تھا۔"

کتاب کے آغاز میں انہوں نے اپنے اسیم گرامی کے ساتھ ایم، اے نفسیات بھی تحریر فرمایا ہے مگر مذہب کے متعلق انہوں نے جو باتیں کی ہیں اُن سے معلوم ہوتا ہے کہ وہ مذہب کے نفسیات اور اس کے فلسفے کی ایجاد بھی واقف نہیں۔ انہیں ابھی تک یہ بھی معلوم نہیں ہو سکا کہ انسان کی باطنی کیفیات اور نظامِ شریعت میں کیا تعلق ہے اور اوامر و نواہی کا خارجی نظام ان کیفیات کی تہذیب کے لیے کیا فرض انجام دیتا ہے۔ افسوس ہے کہ جس موضوع کو بنیاد بنا کر انہوں نے قلم اٹھایا ہے اُس میں ماہرانہ دسترس تو کیا وہ معمولی شدید بھی نہیں رکھتے۔ ڈاکٹر اقبال فلسفہ مذہب پر نہایت گہری نظر رکھتے تھے، اس لیے ان کے افکار و نظریات پر تنقید کے لیے کسی نہایت وسیع اور عمیق مطالعہ والے شخص کو ہی آگے بڑھنا چاہیے۔ صاحبِ عاصمی صاحب نے جس سطحی اور عامیانہ انداز میں علامہ مرحوم پر جرح کی ہے اُس سے دل کی بھر اس تو نکالی جاسکتی ہے مگر علم کی کوئی خدمت نہیں ہو سکتی۔

کتاب میں کتابت کی غلطیوں کے علاوہ زبان کی بھی بے شمار غلطیاں ہیں۔

معارف الحدیث جلد چہارم | تالیف: مولانا محمد منظور نعمانی صاحب۔ شائع کردہ: کتب خانہ الفرقان، لکھنؤ

بھارت۔ قیمت مجلد: چھ روپے پچاس پیسے۔ غیر مجلد: دو روپے پچیس پیسے۔ صفحات ۲۹۶۔

احادیثِ نبوی کی تفصیح کا جو مفید سلسلہ مولانا محمد منظور نعمانی صاحب نے شروع کیا ہے یہ اُس کی چوتھی کڑی ہے۔ اس حصے میں کتاب الزکوٰۃ، کتاب الصوم اور کتاب الحج شامل ہیں۔ اس حصے میں بھی فاضل مصنف نے

احادیث کی ترتیب، تشریح اور توضیح کا وہی انداز اختیار کیا ہے جو اس سلسلے کا طغزہ امتیاز ہے یعنی حضور صلی اللہ علیہ وسلم کے ارشادات گرامی ادماپ کے اعمالِ حسنہ کو اس طریق سے بیان کرنا کہ پڑھنے والا یہ محسوس کرے کہ وہ انہیں خود اپنے کانوں سے سُن اور آنکھوں سے دیکھ رہا ہے۔ مولانا نے احادیث کی تشریح کرتے ہوئے فنی پیچیدگیوں سے بھی دامن بچانے کی پوری کوشش کی ہے اور اس کا مطالعہ کرنے والوں کو اپنے فکر و عمل میں حضور سرورِ کائنات کی پیروی کی تلقین کی ہے۔ یہ سلسلہ بڑا قابلِ قدر ہے اور مسلمانوں کو اس سے پورا پورا فائدہ اٹھانا چاہیے کتاب کا معیارِ طباعت و کتابت بہت عمدہ ہے۔

تالیف: علامہ ابو جعفر محمد بن جریر الطبری - ترجمہ: جناب سید محمد ابراہیم صاحب الیم۔ لے  
شائع کردہ: نفیس ایڈمی - کراچی۔ قیمت: جلد سولہ روپے۔ صفحات: ۵۲۸

اس کتاب کی پہلی دو جلدوں کا ترجمان القرآن میں تعارف شائع ہو چکا ہے۔ زیر تبصرہ تصنیف اس کی چھٹی جلد ہے۔ اس میں مہد بنو امیہ کے آخری پانچ برسوں کے حالات قلمبند کیے گئے ہیں۔ اس میں اسلامی سلطنت کی وسعت پزیری اور کمال عروج کے بعد انحطاط کی علامات بھی سامنے آتی ہیں۔ یہ عقد حضرت عمر بن عبدالعزیزؒ جنہیں بجا طور پر عمر ثانی کہا جاتا ہے، کے حالاتِ زندگی اور ان کے کارناموں سے شروع ہو کر مروان ابن محمد یعنی سلسلہ مروانیہ کے آخری فرمانروا کے حالات پر ختم ہو جاتا ہے۔ اس حصے میں دلنگار حالات کا تذکرہ موجود ہے جنہوں نے امت کی وحدت کو قابلِ تلافی نقصان پہنچایا۔ دینِ حق جن مصیبتوں کو مٹانے کے لیے آیا تھا انہوں نے کس طرح سر اٹھانا شروع کیا۔ تاریخ سے کسی قوم کا فرسہ پس منظر ملتا ہے۔ اُسے نگاہ میں رکھے اور اس سے سبق لیے بغیر مستقبل کے لیے کوئی اچھی تعمیر نہیں کی جاسکتی۔ اس کتاب کو اردو میں منتقل کرنے سے اسلامی تاریخ کے طلبہ کو کافی آسانی ہو گئی ہے مگر اس سے استفادہ کرتے وقت انہیں یہ بات ذہن نشین رکھنی چاہیے کہ اس میں جتنے واقعات درج کیے گئے ہیں وہ سارے استناد کے اعتبار سے ایک ہی پایہ کے نہیں۔ ناخصل مصنف نے واقعات کو جمع کرنے میں بڑی عرق ریزی سے کام لیا ہے مگر انہوں نے جرح و تعدیل سے کام لے کر صحت کے اعتبار سے ان کے مرتبہ اور مقام کو متعین نہیں کیا۔